

सार-समाचार

आदर्श विद्या मंदिर में परीक्षा यज्ञ का हुआ आयोजन

राजलदेसर (निस्)। कस्बे की आदर्श विद्या मन्दिर में परीक्षाओं के सफल एवं सुचारु संचालन की कामना हेतु माँ सरस्वती के समक्ष दीप प्रज्ज्वलन करके पवित्र हवन का बुधवार को अद्वार्थिक परीक्षा यज्ञ का विद्यालय प्रांगण में आयोजन किया गया। हवन के दौरान पूरे वातावरण में शांति,सकारात्मक ऊर्जा और पवित्रता का संचार हुआ विद्यालय भविष्य ने मिलकर कि छाथियों की एकाग्रता,आत्मविश्वास और उज्ज्वल भविष्य की प्रार्थना की। सभी ने यह संकल्प लिया की विद्यार्थी पूर्ण निष्ठाऔर मनोयोग से परीक्षा में श्रेष्ठ प्रदर्शन करेंगे हवन कार्यक्रम का उद्देश्य विद्यार्थियों मेंआध्यात्मिक प्रेरणा जागृत करना और उन्हें मानसिक रूप से श्रेष्ठ बनाना है । पण्डित लालचन्द पारीक द्वारा मंत्रों चारण किया गया व प्रधानाचार्य,विद्यालय स्टाफ औरभैया/ बहिनो के द्वारा हवन में आहुतियां देकर परीक्षा में सफलता प्राप्त करने कीकामना की। वरिष्ठ आचार्य बजरंग सिंह भाटी ने बताया की प्रत्येक मांगलिक कार्य पर हवन/यज्ञ आदि कारना चाहिए। जिससे हमारे आस-पास का वातावरण हवन से निकलने वाले धुँआं व अग्नि से वातावरण की हवा पवित्र व वातावरण में सकारात्मक ऊर्जा का संचार होता है। इस अवसर पर अभिभाषक गोपाल भार्गव, सुनील पारीक,स्त्यनाराण पारीक व विद्यालय स्टाफ प्रधानाचार्य श्रीकृष्ण स्वामी,बजरंग सिंह भाटी,रामनारायण मारू, काशीराम स्वामी, अजय सिंह रावत,ममता स्वामी, तारा दर्जी, अनिता शर्मा , मिनाक्षी मारू, शिल्पा मारू, द्रोपती पारीक,सुश्री कंचन प्रजापत, सुश्री सुचमा सैनी आदि उपस्थित रहे।

गरीब एवं जरूरतमंद परिवारों को घर-घर जाकर कंबल वितरण

झुंझुनूं, (निस्)। सदीं के बढते प्रकोप को देखते हुए लोक सेवा ज्ञान मंदिर ट्रस्ट द्वारा अलसीसर रोड स्थित शराब की गोदाम के पास की कच्ची बस्ती में रहने वाले गरीब एवं जरूरतमंद परिवारों के बीच घर-घर जाकर कंबल वितरण कार्यक्रम आयोजित किया गया। झुंझुनूं प्रभारी मनोज कुमार गहनोलिया ने बताया कि जिले में सदी तेजी से बढ़ रही है, ऐसे में ट्रस्ट का उद्देश्य है कि कोई भी जरूरतमंद व्यक्ति बिना गर्म कपड़ों के ठंड में कठिनाई न झेले। इसी के तहत आज कंबल वितरण हेतु हमारी टीम घर-घर पहुंची। इस सेवा कार्यक्रम में ट्रस्ट के कार्यकर्ता सुरेश कुमार सिमार एवं नरोत्तम झूलगन ने सक्रिय सहयोग किया। कार्यक्रम में मुख्य अतिथि पार्षद सीताराम घोटड़ एवं पार्षद श्लियासन अली उपस्थित रहे। दोनों पार्षदों ने बस्ती में जाकर लोगों से संवाद किया और सभी लाभार्थियों को कंबल वितरित किए। इसके अलावा 4५ जरूरतमंद परिवारों का सर्वे एवं सहायता दिलाते के लिए कार्य किया गया। उन्होंने बताया कि ट्रस्ट की टीम ने कच्ची बस्ती में रह रहे परिवारों का घर-घर जाकर सर्वे किया। जिसमें परिवारों की आर्थिक स्थिति, आवश्यकताओं तथा उन्हें मिल रही एवं वंचित सरकारी योजनाओं की जानकारी एकत्रित की। सर्वे के आधार पर ५५ पात्र लोगों को कंबल वितरित किए गए। इसके अतिरिक्त टीम ने प्रत्येक जरूरतमंद परिवार के नाम से सहायता के लिए पत्र तैयार कर वहीं घर पर प्रदान किए, ताकि उन्हें ठंड से बचाव हेतु शीघ्र सहायता उपलब्ध हो सके। कार्यक्रम के दौरान ट्रस्ट प्रतिनिधियों ने लोगों को विभिन्न सरकारी योजनाओं एवं आगामी समय में मिलने वाली सहायता के संबंध में विस्तार से जानकारी भी दी। ट्रस्ट के प्रतिनिधियों ने कहा कि हमारी प्राथमिकता है कि कोई भी व्यक्ति ठंड में बिना सहायता के न रहे, तथा प्रत्येक पात्र व्यक्ति को सरकारी योजनाओं का लाभ समय पर मिले।

ग्रामीण शिक्षा में नई ऊर्जा, मालपुर विद्यालय के विद्यार्थियों को मिले जूते-जुराब

रतनगढ़(निस्)। तहसील मालपुर गांव स्थित राजकीय उच्च माध्यमिक विद्यालय में रतनगढ़ नागरिक परिषद दिल्ली-एनसीआर के तत्वावधान में बुधवार को छात्र हित में सामग्री वितरण कार्यक्रम आयोजित किया गया। इस अवसर पर परिषद सदस्य समाजसेवी अरुण रामाहिद्या और पवन सराफ ने विद्यालय के 1०1 विद्यार्थियों को जूते व जुताब वितरित किए।समाजसेवी अरुण रामाहिद्या ने कहा किग्रामीण क्षेत्रों के होनहार छात्र सीमित संसाधनों के कारण पीछे न रह जाएं, यही हमारा ध्येय है। बच्चों की मुस्कान और उनका आत्मविश्वास ही हमारी सबसे बड़ी प्रेरणा है।कार्यक्रम में सज्जन सराफ, राकेश रंथला सहित परिषद एवं ग्रामीण समुदाय के सदस्य भी मौजूद रहे। सभी ने विद्यार्थियों के उज्ज्वल भविष्य की कामना करते हुए शिक्षकों के प्रयासों की सराहना की।विद्यालय प्रधानाचार्य संतलाल महर्षि ने रतनगढ़ नागरिक परिषद दिल्ली-एनसीआर एवं समाजसेवियों का आभार व्यक्त करते हुए कहा कि इस प्रकार का सहयोग विद्यार्थियों के मनोबल को बढ़ाने में अत्यंत उपयोगी है।

राजकीय संस्कृत विद्यालय में विदाई समारोह व सम्मान कार्यक्रम आयोजित

पाटन (निस्)। राजकीय वरिष्ठ उपाध्याय संस्कृत विद्यालय नीमकाथाना में मंगलवार को नीरजा राठौड़ के सेवानिवृत्ति पर विदाई एवं सम्मान समारोह आयोजित किया गया। कार्यक्रम की अध्यक्षता संस्था प्रधान किशोरीलाल सिंघल ने की, जबकि मुख्य अतिथि के रूप में पंडित विनोद कुमार शर्मा उपस्थित रहे।समारोह में भामाशाहों द्वारा प्रदान किए गए आईडी कार्ड, कोट, जुराब व जूते विद्यार्थियों को वितरित किए गए। विद्यालय प्रशासन ने भामाशाहों को प्रतीक चिन्ह भेंट कर सम्मानित किया। वहीं सेवानिवृत्त नीरजा राठौड़ को विद्यालय परिवार की ओर से श्रीफल व अभिनंदन पत्र देकर विदाई दी गई।कार्यक्रम का संचालन नेमीचंद वर्मा ने किया। समारोह में भामाशाह कपिल देव पुरानावास, विजय झाझड़ियां, नाथलाल शर्मा, कृष्ण यादव, हरिप्रसाद हमसैनी, इंद्राज सैनी, कृष्ण गोपाल स्वामी, गोकुलराम जाट, दीपक कुमार, हनुमान सैनी, अखिंद शर्मा, कोयली देवी, पूरम, सुरेश शर्मा, बौरबल मीणा सहित अनेक गणमान्य उपस्थित रहे।

उपकारागृह रतनगढ़ में पारदर्शी व्यवस्था, बंदियों की समस्याओं पर तुरंत कार्रवाई

रतनगढ़(निस्) जिला विधिक सेवा प्राधिकरण, चूखू के सचिव डॉ.शरद व्यास ने उपकारागृह रतनगढ़ का औचक निरीक्षण किया। निरीक्षण के दौरान उन्होंने सभी ५६ बंदियों से विस्तृत संवाद कर स्वास्थ्य, सुविधाओं और विधिक सहायता से जुड़े बिंदुओं की जानकारी ली।डॉ. व्यास ने बताया कि निरीक्षण में ऐसा कोई मामला सामने नहीं आया जिसमें किसी बंदी के साथ जातिगत भेदभाव किया जा रहा हो। सभी बंदियों से व्यक्तिगत रूप से बातचीत कर उनकी समस्याएँ सुनी गईं। जिन बंदियों के पास स्वयं का अधिवक्ता नहीं की क्षमता नहीं थी, उन्हें जिला विधिक सेवा प्राधिकरण की ओर से नि:शुल्क विधिक सहायता उपलब्ध करावाई गई। व्यास ने कहा किन्याय सभी के लिए समान है, और प्रत्येक बंदी को निष्पक्ष एवं संवेदनशील विधिक सुविधा मिलना हमारा दायित्व है।

जागरूक रह कर ही लगाई जा सकती है, साइबर अपराध पर रोक- अशोक कुमार

झुंझुनूं, (निस्)।स्थानीय मोदी रोड स्थित राजस्थानी शिशु मंदिर में साइबर अपराध की रोकथाम पर साइबर सेल पुलिस विभाग द्वारा सेमीनार का आयोजन किया गया। निदेशक विवेक शर्मा ने बताया कि इस अवसर पर मुख्य अतिथि सी.ओ।गोपाललता जांगिड़ एवं साइबर प्रोडामर अशोक कुमार रहे। मुख्य वक्ता अशोक कुमार ने अपने उद्बोधन में बच्चो एवं उपस्थित अभिभावकों को साइबर ठगी एवं अपराध से बचने की तकनीकी जानकारी देते हुए आसान तरीके बताए एवं बच्चों के पूछे गए सवालों के जवाब देते हुए कहा कि सबसे जरूरी है सतर्क रहना।

विश्व मानवाधिकार दिवस पर कार्यक्रम का आयोजन

झुंझुनूं, (निस्)। बुधवार को रामादेवी महिला महाविद्यालय में एनएसएस एवं आईक्यूएससी के संयुक्त तत्वावधान में विश्व मानवाधिकार दिवस बड़े उत्साह एवं जागरूकता के साथ मनाया गया। इस कार्यक्रम का आयोजन कार्यक्रम अधिकारी डॉ. नीतू सिंह के निर्देशन में किया गया। कार्यक्रम की अध्यक्षता कॉलेज के प्राचार्या डॉ. आशा मिश्रा ने की। कार्यक्रम का शुभारंभ दीप प्रज्ज्वलन के साथ किया गया। इस अवसर पर डॉ. आशा मिश्रा ने विद्यार्थियों को संबोधित करते हुए कहा कि मानवाधिकार प्रत्येक व्यक्ति का मूल अधिकार है।

गौशालाओं की समस्याओं को लेकर पदाधिकारियों ने मंत्री से की मुलाकात

राजलदेसर (निस्)। गौ ग्राम सेवा संघ राजस्थान के पदाधिकारियों ने गोपालन मंत्री जोराराम कुमावत, यूडीएच मंत्री झाबर सिंह खर्रां और गोपालन निदेशक से मुलाकात कर गौशालाओं के संचालन में आ रही कठिनाइयों और अनुदान वितरण में हो रही देरी पर विस्तार से चर्चा की।

संघ के प्रतिनिधि मंडल ने बताया कि नई अनुदान नीति, पोर्टल की तकनीकी दिक्कतें, दस्तावेज़ी विसंगतियाँ , गोचर ज़मीनों को नगर विकास न्यास क्षेत्र में लेने सहित , प्रक्रियागत विलंब के कारण राज्यभर की कई गौशालाओ को आर्थिक संकट से जूझना पड़ रहा है। संघ के पदाधिकारियों ने इन समस्याओं के समाधान के लिए



गौ ग्राम सेवा संघ के पदाधिकारियों ने जोराराम कुमावत , यूडीएच मंत्री झाबर सिंह खर्रां और गोपालन निदेशक से मुलाकात की।

तत्काल निवारण की मांग करते हुए गौशालाओं को आर्थिक संकट से

उबारने की मांग की।

उपस्थित प्रतिनिधि मंडल के

कांग्रेस सेवादल की विधानसभा स्तरीय बैठक संपन्न, प्रभारी ने दिए निर्देश

नीमकाथाना (निस्)। कांग्रेस पार्टी की १४ दिसंबर को दिल्ली में आयोजित होने वाली वोट चोर – गद्दी छोड़ महारैली की तैयारियों को लेकर बुधवार को कांग्रेस कार्यालय, नीमकाथाना में कांग्रेस सेवादल की महत्वपूर्ण बैठक आयोजित हुई। बैठक के मुख्य अतिथि पीसीसी सदस्य कांताप्रसाद शर्मा रहे। अध्यक्षता नंदलाल सैनी और राधेश्याम शर्मा ने संयुक्त रूप से की।

बैठक में कांग्रेस सेवादल के जिला प्रभारी एवं प्रदेश सचिव नरेश टेलर, सेवादल विधानसभा अध्यक्ष देवेन्द्र बिजारणियां, ब्लॉक अध्यक्ष श्रीचंद सैनी, सुर्खड़ शर्मा, बलवीर खैरवा, युवा

- बैठक के दौरान जिला प्रभारी नरेश टेलर ने कार्यकर्ताओं को आवश्यक दिशा-निर्देश दिए और आगामी रैली के लिए संगठनात्मक मजबूती पर जोर दिया**

ब्रिगेड अध्यक्ष बंटी वर्मा, सुरेश खैरवा, श्याम मीणा, गोपाल स्वामी, राकेश नटवाड़िया, मनीष कालावत, केशव सैनी, शंकर सिंह सहित अनेक कांग्रेस कार्यकर्ता उपस्थित रहे।

बैठक के दौरान जिला प्रभारी नरेश टेलर ने काफिला १४ दिसंबर को दिल्ली महारैली के लिए रवाना होगा। उन्होंने कार्यकर्ताओं से आह्वान किया कि वे पूरी ऊर्जा और उत्साह के साथ रैली में अधिकतम संख्या में शामिल हों।

आईआईटी नई दिल्ली के विद्यार्थियों ने देखे जल एवं पर्यावरण संरक्षण के कार्य

चिड़ावा, (निस्)। रामकृष्ण जयदयाल डालमिया सेवा संस्थान द्वारा चिड़ावा क्षेत्र में किए जा रहे पानी, पर्यावरण संरक्षण, समन्वित कृषि प्रणाली संबंधी विभिन्न कार्यों को समझने और अवलोकन करने आया भारतीय प्रौद्योगिकी संस्थान (डिपार्टमेंट आफ डिजाइन) नई दिल्ली से विद्यार्थियों के दल एवं उनके डीन जो. पीबीएम राव ने दौर के दूसरे और तीसरे दिन चिड़ावा के गांव महरमपुर और मालपुरा की विजिट कर अवलोकन किया और संस्थानत कार्यों को समझा।

इस अवसर पर संस्थान के जल संसाधन एवं ग्रामीण विकास समन्वयक संजय शर्मा रथूपुरा द्वारा गांवों में वर्षा जल संग्रहण कुंड, पुनर्भरण कूप, भूजल स्तर, स्वच्छता के बारे में एवं संस्थान के कृषि एवं जल संसाधन क्षेत्रीय पर्यवेक्षक राकेश महला, अजय बलवदा, मानसिंह एवं आईआईटी दिल्ली से विद्यार्थियों का दल सहित अन्य प्रबुद्ध ठाम्णीम जन उपस्थित रहे।

लोक अदालत को लेकर न्यायाधीश कौशिक की अहम बैठक

रतनगढ़(निस्)। वर्ष २०२५ की चतुर्थ एवं अंतिम राष्ट्रीय लोक अदालत के आयोजन (२१ दिसंबर) को लेकर आज न्यायालय परिस्सर रतनगढ़ में तालुका विधिक सेवा समिति के अध्यक्ष एवं अपर जिला एवं सेशन न्यायाधीश श्री सुभद्रा कौशिक की अध्यक्षता में महत्वपूर्ण बैठक हुई। बैठक में बीमा कंपनियों एवं उनके अधिवक्ता प्रकाश मारू, धीरेन्द्र राठौड़, महेंद्र डूकिया, अजय चौधरी और प्रमोद इंदौरिया-से वीडियो कॉन्फ्रेंसिंग के माध्यम से संवाद स्थापित किया गया। बैठक में न्यायाधीश कौशिक ने निर्देश दिए कि लिखित प्रकरणों में प्री-काउंसिलिंग की प्रक्रिया समय पर पूरी की जाए, जिससे आगामी राष्ट्रीय लोक अदालत में अधिक से अधिक मामलों का त्वरित, प्रभावी और संतोषजनक निस्तारण किया जा सके।

महात्मा ज्योतिबा फुले शिक्षण संस्थान, सीकर में मानवाधिकार दिवस मनाया

सीकर (निस्)। मानवाधिकार दिवस पर महात्मा ज्योतिबा फुले शिक्षण संस्थान, सीकर में कार्यक्रम का आयोजन किया गया। कार्यक्रम का शुभारंभ मुख्य अतिथि डॉ. जितेंद्र देव ढाका प्रोफेसर, राजकीय कला महाविद्यालय सीकर संस्थान सचिव डॉ. ओ पी सैनी, नीलम कुमारी महिला अधिकारिता विभाग पन्नाधाय सुरक्षा एवं सम्मान केन्द्र प्रबंधक व एडवोकेट कृष्णा सोनी ने मां शारदे की प्रतिमा के समक्ष दीप प्रज्वलित कर किया गया।

सावित्रीबाई फुले पीजी महिला महाविद्यालय व सावित्रीबाई फुले शिक्षक प्रशिक्षण महाविद्यालय की छात्राओं द्वारा मानवाधिकार को प्रलक्षित करने वाली कला प्रदर्शन किए गए। मुख्य अतिथि डॉ. ढाका ने मानवाधिकारों को स्पष्ट करते हुए बताया कि यह १० दिसंबर को ही क्यों मनाया

- मुख्य अतिथि डॉ. ढाका ने मानवाधिकारों को स्पष्ट करते हुए बताया कि धारणा फ्रांस की क्रांति के दो विचारों फ्रीडम का आईडिया व इक्वलिटी का आईडिया से ली गई है**

जाता है। उन्होंने बताया कि ये धारणा फ्रांस की क्रांति के दो विचारों फ्रीडम का आईडिया व इक्वलिटी का आईडिया से ली गई है। उन्होंने बताया कि २०वीं संचुरी में वर्ल्ड वॉर हुआ जिसमें हिरोशिमा, नागासाकी की घटना हुई और चिंता जाहिर की गई कि मानव का जीवन मानवीय विनाश कर रहा है। तभी १९४५ में यूएनओ की स्थापना हुई।

यूएनओ ने १९४८ में यह कहा कि मनुष्य के मनुष्य होने के नाते जन्म से ही कुछ अधिकार हैं, जिन पर हमें विचार करना चाहिए। उन्हें अक्षुण्ण बनाए रखने

खिरोड़, (निस्)। राजस्थान राज्य भारत स्काउट गाइड संघ नवलगढ़ के तृत्वार्य मंत्रि गोम झाझड़ के शेखावटी ग्रामीण शिक्षण संस्थान में स्काउट गाइड का द्वितीय तृतीय सोपान प्रशिक्षण शिविर चल रहा है। शिविर के तीसरे दिन मुख्य जिला शिक्षा अधिकारी अशोक कुमार शर्मा ने शिविर का अवलोकन किया। कार्यक्रम में अतिथि के रूप में एसबीईओ कुलदीप पुनियां, प्रधानाचार्य एवं झाझड़ पोईईओ सुमनलता, प्रधानाचार्य सुनिल कुमार शर्मा, बाबूलाल सैनी, प्रधान मुरली मोहंनर चौबदार रहे।

मुख्य अतिथि अशोक कुमार शर्मा ने कहा कि सभी को स्काउट गाइड की नियम प्रलिज्ञा अपने जीवन में अपनाना चाहिए। उन्होंने कहा कि स्काउट गाइड एक भावना है व जीवन जीने की कला है। मुख्य जिला शिक्षा अधिकारी ने स्काउट गाइड से व्यक्तिगत पूछताछ कर शिविर की जानकारी ली एवं उनके द्वारा किए गए कार्यों को देखा। इस अवसर पर नवलगढ़ के प्रधान मुरलीमनोहर चौबदार ने आज दिन भर उपस्थित रह कर गतिविधियों में भाग लेकर स्काउट गाइड का मनोबल बढ़ाया।

इन्होंने हाइक में जाने वाले स्काउट गाइडों को हरी झंडी दिखाकर रवाना किया। इस अवसर पर संस्था के प्राचार्य रविकांत सिंगौठिया, निदेशक विजयलक्ष्मी, प्रधानाध्यापक प्यारेलाल पालीवाल, संचालक रामवतार सबलानिया, महेश कुमार माशेल, सुलतानसिंह शर्मा, झमोजीराम बजाड़, विना चंदेल, सुमन डाटा, आरु किरण, महेंद्र कुमार सैनी, जगदीशप्रसाद सैनी, शुभकरगंसिंह, अमन कुमार सहित कई लोग मौजूद रहे।

विश्व मानवाधिकार दिवस पर महाविद्यालय में जागरूकता कार्यक्रम का आयोजन

झुंझुनूं,(निस्)। अंतर्राष्ट्रीय मानवाधिकार दिवस के अवसर पर राधेश्याम आर. मोरारका राजकीय महाविद्यालय झुंझुनूं में मानवाधिकार समिति, राजनीति विज्ञान विभाग, महिला प्रकोष्ठ एवं राष्ट्रीय सेवा योजना के संयुक्त तत्वावधान में मानवाधिकार विषयक एक दिवसीय जागरूकता कार्यक्रम का आयोजन किया गया। कार्यक्रम की अध्यक्षता महाविद्यालय के प्राचार्य प्रोफेसर सुरेंद्र सिंह द्वारा की गई। उन्होंने अपने उद्बोधन में कहा कि मानवाधिकार, मानव समाज की गरिमा, समता और स्वतंत्रता के मूल आधार हैं। संविधान द्वारा प्रदत्त मौलिक अधिकारों की रक्षा तभी संभव है। जब नागरिक स्वयं अपने अधिकारों से परिचित हो और मानव गरिमा के संरक्षण के लिए जागरूकता रखे। उन्होंने विद्यार्थियों से आह्वान

किया कि वे मानवाधिकारों के साथ-साथ अपने कर्तव्यों का भी ईमानदारी से पालन करें। कार्यक्रम में प्रथम वक्ता डॉ. आकांशा डूडी ने मानवाधिकार एवं कर्तव्य-साथ-साथ विषय पर विस्तृत व्याख्यान प्रस्तुत किया। उन्होंने कहा कि अनिवार्य जीवन आवश्यकताएं हैं। उन्होंने मानवाधिकार उल्लंघन की स्थितियों में उपलब्ध निवारण तंत्र एवं शिकायत प्रक्रियाओं की भी जानकारी प्रदान की। कार्यक्रम के अंतर्गत मानवाधिकारों पर आधारित एक शॉर्ट डॉक्यूमेंट्री भी प्रदर्शित की गई। जिसमें मानवाधिकारों के महत्व, उनके संरक्षण के उपायों तथा वैश्विक संदर्भों से जुड़े महत्वपूर्ण पक्षों को प्रभावशाली ढंग से प्रस्तुत किया गया। कार्यक्रम में संकाय सदस्यों एवं विद्यार्थियों ने उत्साहपूर्वक भाग लिया।

उन्होंने बताया कि यू एन एच आर सी से जुड़ी दो भारतीय महिलाएं हंसा मेहता और लक्ष्मी मेनन ने मानवाधिकारों के निर्माण में अपनी महती भूमिका निभाई। इसके अलावा उन्होंने भाषा से होने वाले भेदभाव को भी स्पष्ट किया। कार्यक्रम में दोनों महाविद्यालय के प्राचार्य व समस्त व्याख्यातागण और सभी छात्राएं मौजूद रही। कार्यक्रम का संचालन सरिता सैनी व नकिता जांगिड़ ने किया।

सार-समाचार

अभिभाषक संघ चुनाव के लिए प्रत्याशियों ने किए आवेदन

बीदासर(निस्) । आगामी १२ दिसंबर को बीदासर अभिभाषक संघ के होने वाले चुनावों को लेकर बुधवार को अध्यक्ष सहित विभिन्न पदों के लिए कुल १४ प्रत्याशियों के आवेदन प्राप्त हुए। मुख्य चुनाव अधिकारी एडवोकेट जानाराम चौधरी ने बताया कि अध्यक्ष पद के लिए एडवोकेट मोहम्मद शाहिद, अरविंद चौधरी और किशनलाल भादू, उपाध्यक्ष पद के लिए महेश कुमार छापोला और दीनदयाल प्रजापत, सचिव पद के लिए महेश कुमार छापोला, परमानंद बिजारणियां और गोवर्धन सिंह, सह सचिव पद के लिए हनुमान प्रसाद और गौतम कुमार पंवार, कोषाध्यक्ष पद के लिए एसजन चोटियां और आरती डूंकवाल, पुस्तकालय अध्यक्ष पद के लिए परमानंद बिजारणियां और जगदीश प्रजापत का आवेदन प्राप्त हुआ है। सहायक निवाचन अधिकारी एडवोकेट लालचंद जाट व एडवोकेट रिजवान बागोट ने बताया कि प्रत्याशियों के फॉर्म जमा लेने के बाद प्रत्याशियों के आवेदनों को नियमानुसार जांच के बाद सूची जारी की गई। मतदान के अवदेन पत्र विडाल करने का समय गुरुवार ११ दिसंबर को सुबह ११ बजे से दोपहर १ बजे तक व अंतिम मतदाता सूची दोपहर १:३० बजे जारी की जाएगी तथा १२ दिसंबर को मतदान और परिणाम घोषित किया जाएगा।

सातवीं नेशनल इंडो क्रिक चैंपियनशिप में विराट मिश्रा ने चमकाया नाम

चिड़ावा, (निस्)। कस्बे की एक निजी स्कूल के होनहार छात्र विराट मिश्रा ने खेल के मैदान में अपनी प्रतिभा का लोहा मनवाते हुए विद्यालय और क्षेत्र का नाम रोशन किया है। छह और सात दिवसों को जीवनी इंटरनेशनल स्कूल चिड़ावा में आयोजित सातवीं नेशनल इंडो क्रिक चैंपियनशिप २०२५ में विराट ने शानदार प्रदर्शन करते हुए सिल्वर मेडल पर कब्जा जमाया। इंडो क्रिक कम फैडरेशन के तत्वावधान में आयोजित इस राष्ट्रीय प्रतियोगिता में देशभर के खिलाड़ियों के बीच जोरदार मुकाबले देखने को मिले। इन कई मुकाबलों में विराट मिश्रा का प्रदर्शन अत्यंत सराहनीय रहा। जिसकी बदौलत उन्हें रजत पदक हासिल हुआ। इस उपलब्धि पर विद्यालय में विराट को मेडल पहनकर एवं मोमेंट देकर सम्मानित किया गया। विराट की इस शानदार उपलब्धि पर उनके कोच विक्रम सिंह और समूचे विद्यालय परिवार तथा अभिभावकों ने गहरी खुशी और गर्व व्यक्त किया है। सभी ने विराट के उज्ज्वल भविष्य के लिए शुभकामनाएं दीं। कार्यक्रम में प्रतिभाशाली खिलाड़ी विराट मिश्रा को मेडल और ट्रॉफी प्रदान कर सम्मानित किया।

पूर्व सैनिकों एवं युद्ध वीरांगनाओं के लिए समस्या समाधान शिविर १२ दिसम्बर को

सीकर, (निस्)। जिला सैनिक कल्याण अधिकारी सीकर कर्नल ब्रिजेन्द्र सिंह ने बताया कि पूर्व सैनिकों, युद्ध वीरांगनाओं एवं उनके आश्रितों के कल्याणार्थ मासिक शिविर का आयोजन १२ दिसम्बर २०२५ को प्रातः ११ बजे अटल सेना केन्द्र, रोलसाहबसर में किया जाएगा। कर्नल ब्रिजेन्द्र सिंह महला ने बताया कि निकटवर्ती ग्रामों के सभी पूर्व सैनिक, युद्ध वीरांगनाएं एवं आश्रित अधिक से अधिक संख्या में उपस्थित होकर अपनी समस्याओं का समाधान करवा सकते हैं। उन्होंने सभी उपस्थित होने वाले पूर्व सैनिकों से कहा कि वे अपने साथ पीपीओ, डिस्चार्ज बुक तथा बैंक पासबुक अवश्य लेकर आएँ, जिससे उनकी समस्याओं का त्वरित समाधान किया जा सके। शिविर के दौरान पी.एन.बी बैंक द्वारा वीरांगनाओं एवं शौर्यचक्र पदक विजेताओं को सम्मानित किया जायेगा।

छात्र समस्याओं पर चर्चा कर कमेटी का गठन

झुंझुनूं, (निस्)।बुधवार को स्टूडेंट्स फेडरेशन ऑफ इंडिया जिला कमेटी झुंझुनूं ने ग्राम बिक्मी में जिला उपाध्यक्ष किरण चौपड़ा की अध्यक्षता में मीटिंग कर स्कूल की विभिन्न छात्र समस्याओं पर चर्चा कर १३ सदस्य स्कूल कमेटी का गठन किया गया। नव निर्वाचित कमेटी की घोषणा वेदप्रकाश महरिया ने की। जिसमें विकास टंडन को अध्यक्ष, बसंत को महासचिव, जितेंद्र, ओमप्रकाश, नवीनर को उपाध्यक्ष व रोहित, आर्यन, ऋषिक को संयुक्त सचिव व विकास, इंजजार, आदेश, धोनी, अनीशीर को कमेटी का सदस्य बनाया गया। इस दौरान अरबाज, इमरान सदस्य मौजूद रहे।

विद्यार्थियों के लिए वन टाइम रजिस्ट्रेशन अनिवार्य

सीकर, (निस्)। उपनिदेशक सामाजिक न्याय एवं अधिकारिता विभाग प्रियंका पारीक ने बताया कि निदेशक एवं संयुक्त शासन सचिव, सामाजिक न्याय एवं अधिकारिता विभाग राजस्थान, जयपुर के निर्देशानुसार सामाजिक न्याय एवं अधिकारिता मंत्रालय एवं जनजातीय कार्य मंत्रालय द्वारा विभागीय छात्रवृत्ति योजनातन्तर्गत शैक्षणिक सत्र २०२५-२६ से विद्यार्थियों के लिए वन टाइम रजिस्ट्रेशन अनिवार्य किया गया है। इस संबंध में शिक्षण संस्थान एवं विद्यार्थियों के स्तर से आवश्यक कार्यवाही निर्धारित की गई है। उपनिदेशक पारीक ने बताया कि शिक्षण संस्थान एक नोडल अधिकारी नामित कर यह सुनिश्चित करें कि संस्थान में अध्ययनरत छात्रवृत्ति पात्र विद्यार्थियों के बैंक खाते आधार सॉडेड एवं डीबीटी सक्षम हों। साथ ही नोडल अधिकारी द्वारा सम्बंधित का काँ की नियमित मॉनिटरिंग की जाए। उन्होंने कहा कि शिक्षण संस्थानों में अध्ययनरत पात्र विद्यार्थियों का नेशनल स्कॉलरशिप पोर्टल की वेबसाई अथवा मोबाइल ऐप के माध्यम से करवाना सुनिश्चित किया जाए।

बेदखली सर्वसाधारण सूचना

मैं सुरक्षात्मक पुत्र रामचन्द्र उम्र ५५ वर्ष जालि जात जातिविशी गुजपुर तहसीली राजगढ़ जिला चूखू का हूँ जो कि मिना तथा शाय्य प्रकृष बयान करता हूँ कि -- यह कि मेरे एक पुत्री सुनिता उम्र १९ वर्ष है। मेरी पुत्री सुनिता मेरे व मेरे परिवार के नियंत्रण से बाहर रहती है व परिवार के किसी भी सदस्य का कनना नहीं मानती है। मेरी पुत्री स्वच्छ रहती है जो आगे दिन मेरे से व अन्य परिवर्जनों से लडाई-झाका नहीं रहती है। मेरी पुत्री सुनिता पिछले १२ माह से मेरे व मेरे परिवार के सभी सदस्यों से नियंत्रण से बाहर है व लगातार घर से बिना बताये बाहर रहती है। मेरी पुत्री सुनिता मेरे व मेरे परिवर्जनों के कोई संबंध नहीं रहा है। जिस कारण मे मेरी पुत्री सुनिता को मेरा ल व अत्यंत स्वस्थ से बेदखल करता हूँ। मेरी पुत्री सुनिता भविष्य में जो भी कार्य करेगी, उसकी जवाबदारी मेरी पुत्री सुनिता स्वयं की होगी। मेरी पुत्री सुनिता द्वारा किये गये किसी भी कार्य व कोई लेन-देन के संबंध में मेरे व मेरे परिवार का कोई उत्तरदायित्व नहीं होगा। सूचित करता हूँ। सूचित रहे।

साक्ष्यप्रतिभा- सुजानाम

कार्यालय- अशोक बौराण एडवोकेट न्यू कोर्ट कम्प्लेस राजगढ़ (चूखू)

क्रमांक - सं-१३/२०२५ दिनांक-२०.११.२०२५

बेदखली सर्वसाधारण सूचना

मैंने बीरान सिंह पुत्र सुदानाम उम्र ५५ वर्ष जालि मयावास विशील इलाक़ गुजरात तहसीली राजगढ़ जिला चूखू का हूँ। अपना अधिकांश निष्काश किया है जिसकी विविधताएँ हैं। मैं सर्वसाधारण आम जो बचर को इस नोटिस के द्वारा निम्न प्रकार से सूचित कर रहा हूँ- यह कि मेरे मुखविल की पुत्री सोनम पुत्री सोनम सिंह मेरे मुखविल के कनने सुनने मे नहीं है। मेरे मुखविल को बिना बताये अपनी सखि से कहीं गया है व विवाह से मेरे मुखविल के किसी भी सदस्य व कोई लेन देन नहीं है और ना ही मेरे मुखविल के कहे अनुसार कोई कार्य नहीं करती है। तथा दिनांक ०६.०१.२०२५ से मेरे मुखविल के घर से भागकर अन्य गांव के लइके के साथ रह रही है, इस कारण मेरे मुखविल अपनी पुत्री सोनम से सम्मान प्रकृष के सम्मान विच्छेद करती हूँ। अपनी पुत्री को अपनी कनना प्रकृष की हूँ व अन्य सम्मान मे मेरे मुखविल के किसी भी सदस्य से मेरे मुखविल का अपनने पुत्री सोनम से कोई संबंध नहीं है तथा सोनम का भी मेरे मुखविल की समस्त प्रकृष की घाव व अत्यंत सम्मान से किछर प्रकृष का कोई हनन हिस्सा नहीं है। अतः अन्याय जितरी नोटिस सूचित किया जाता है कि मेरे मुखविल की पुत्री सोनम मेरे वा अपन वच्छाकर किसी जवनि, सनम जालि से करती है जो सुनने मेरे मुखविल से मेरे मुखविल के परिवार को कोई डिमार्चवा नहीं होगी। मेरे मुखविल का आज दिनांक २०.११.२०२५ के बारा से सोनम से कोई सम्बन्ध नहीं है। सूचित रहे।

भावीद- अशोक बौराण एडवोकेट राजगढ़ (चूखू)

प्रपत्र संख्या ७ (देखिये नियम २१) कार्यालय सहायक आयुक्त (प्रथम) देवस्थान विभाग, जयपुर राजस्थान सार्वजनिक प्रत्यास अधिनियम १९५९ की धारा १८ (२) के अधीन नोटिस

समस्त सम्बन्धित व्यक्तियों को मुकदमा नम्बर DE/JA/MPUR-1/RT/2025/143 लूक प्रार्थी की VINOD KUMAR GOYAL WARD NO. 17 THATHERO KA MOHALLA SHRI MADHOPUR SIKAR, RAJASTHAN ने राजस्थान सार्वजनिक प्रत्यास अधिनियम १९५९ की धारा १७(१) के अन्तर्गत प्रत्यास रामप्राण अंजना देवी कथाल हेन्ध ट्रस्ट SURANI BAZAR, SRI MADHOPUR, SIKAR, RAJASTHAN के सम्बन्ध में अधिनियम अधिनियम से सात दिन के भीतर उत्त उत्तर प्रत्यास के सम्बन्ध में आपत्तियां, यदि कोई हो प्रस्तुत करने। और यह सूचित किया जाता है कि यदि उपरोक्त निदिष्ट अधिनिय के भीतर कोई आपत्तियां की गईं तो उत्त आवेदन पत्र निमित्तित सौल से निमित्त किया जायेगा तथा जांच परिणाम लेने में निष्कर्ष अभिलिखित किया जावेगा।

आज दिनांक ०८.१२.२०२५ को मेरे हस्ताक्षर तथा कार्यालय मोहर के अधीन जारी किया गया।

आज्वा तारीख पत्ती १३.०२.२०२६

सहायक आयुक्त देवस्थान विभाग, जयपुर-प्रथम